



संतूर एवं तबले की शानदार जुगलबंदी हुई

कोयम्बटूर। ईशा फाउण्डेशन (ध्यान लिंगम), वैल्किरी तलहटी में ईशा योग संस्थान द्वारा आयोजित 14 दिवसीय शास्त्रीय नृत्य एवं संगीत महोत्सव का आयोजन चल रहा है। सोमवार को इसकी शुरुआत संतूरवादक पंडित शिवकुमार शर्मा एवं तबलावादक अनिंदो चटर्जी की जुगलबंदी से हुई।

सद्गुरु जग्गी वासुदेवजी ने इस प्रस्तुति की सराहना की। पंडित शिवकुमार शर्मा ने संतूर पर

राग झिंजोटी पेश की। उन्होंने श्रोताओं को कार्यक्रम स्थल पर बैठे हुए ही हिमालय की पहाड़ियों और वादियों की सैर करवा दी। असंख्य श्रोताओं ने इस जुगलबंदी का आनन्द लिया।

इस कार्यक्रम के बाद महाआरती की गई। ईशा के सदस्यों ने देवी लिंग भैरवी की शोभा यात्रा निकाली जिसमें सभी श्रद्धालु आनन्दमुग्ध हो गए। 2 फरवरी को पंडित राजशेखर मंसूर द्वारा गायन का कार्यक्रम होगा।